

## ఒనేసిము కొరకు పౌలు వేడుక

### (ఫిలేమోను 8-20)

ఒక క్లిష్టమైన చర్చకొరకు ఫిలేమోనును సిద్ధపరిచినవాడై పౌలు తన విన్నపములోనికి దించెను. ఈ క్రింది చదువబోవుచున్న వాక్యము తరచూ “క్రైస్తవ ప్రోత్సాహక బోధలో దివ్యమైనది”గా పిలువబడినది. క్రీస్తును పోలినవాడై నిలకడ బుద్ధి మరియు సాదుగుణముల సమ్మేళనముతో పౌలు మేలైనది చేయుటకు ఫిలేమోనుకు పిలుపునిచ్చెను. గ్రీకు గ్రంథములో 8 నుండి 14 వరకు గల వచనాలు ఒక పొడవైన మరియు సంకీర్ణ వాక్యభాగము:

కావున యుక్తమైనదాని గూర్చి నీ కాజ్ఞాపించుటకు క్రీస్తునందు నాకు బహు ధైర్యము కలిగియున్నను, వృద్ధుడను ఇప్పుడు క్రీస్తు యేసు, ఖైదీనై ఉన్న పౌలను నేను ప్రేమను బట్టి వేడుకొనుట మరి మంచిదనుకొని, నా బంధకములలో నేను కనిన నా కుమారుడగు ఒనేసిము కోసరము నిన్ను వేడుకొనుచున్నాను. అతడు మునుపు నీకు నిష్ప్రయోజనమైనవాడే గాని, యిప్పుడు నీకును నాకును ప్రయోజనకరమైనవాడాయెను. నా ప్రాణము వంటివాడైన అతనిని నీయొద్దకు తిరిగి పంపియున్నాను. నేను సువార్తకొరకు బంధకములలో ఉండగా నీకు ప్రతిగా అతడు నాకు పరిచారము చేయు నిమిత్తము నా యొద్ద అతనినుంచుకొన వలెనని యుంటిని గాని నీ ఉపకారము బలవంతముచేతనైనట్లు కాక స్వేచ్ఛా పూర్వకమైనదిగా ఉండవలెనని, నీ సమ్మతి లేక యేమియు చేయుటకు నాకిష్టము లేదు.

“కావున” (10, *dio*; 8 వచనం) అనునది తర్కించుటకు ఆధారములైన వందన వచనము, మరియు ప్రార్థనను పునాదులుగా మరల ఎత్తి చూపుచున్నది. యొక్కడ ఒనేసిము యొక్క పేరుగానీ (10 వచనం) లేదా పౌలు యొక్క విన్నపములోని ప్రత్యేకమైన స్వభావము (17 వచనం) గాని యింకను జ్ఞాపకము చేయబడలేదు. “నాకు బహు ధైర్యము కలిగియున్నను” అనునది పౌలు వాదించుచున్న విషయము యొక్క బలహీనమైన సమతుల్యస్థితిని మరియు తన యొక్క విన్నపములోని శరీరపూర్వకమైన స్వరమును ప్రదర్శించుచున్నది. పౌలు అపొస్తలత్వము యొక్క అధికారమును కలిగియున్నాడు, కానీ ఈ సందర్భములో ఆయన దానిని ప్రక్కన పెట్టెను. “బహు ధైర్యము” అనునది ఆ వాస్తవాన్ని సాధువుగా తెలియపరచుటకు సూచిత విషయం. “క్రీస్తునందు” అనునది ఈ లేఖలో వారు కలిగియున్న సంబంధానికి మూలమైనది. క్రీస్తు ఒక నూతన వాస్తవం (గలతీయులకు 3:28; 2 కొరింథీయులకు 5:17). లోకములో, ఫిలేమోను పౌలుకంటె చాలా ఉన్నతమైన స్థితిలో ధనవంతుడైయున్నాడు మరియు ఆయన ఎన్నడూనూ చెరలో ఖైదీయైయుండినవాడు కూడా కాదు. అయినప్పటికీ అటువంటి గొప్ప విషయాలు క్రీస్తునందు విశేషములు కావు. అధైర్యము పౌలును అలాంటి దృక్పథమునకు నడిపించలేదు. కానీ క్రీస్తునందు పూర్తి నమ్మకములో స్థిరపడినదైయున్నది.

“నీకాజ్ఞాపించుటకు” అను గ్రీకు క్రియాపదము  $\epsilon\pi\iota\tau\alpha\sigma\sigma\omega$  (*epitasso*) నుండి తర్జుమా చేయబడింది. దీని అర్థము “అధికారముతో మీకు ఆజ్ఞాపించుట.”<sup>1</sup> ఈ పదము యావ్వనస్థుడైన బాలునినుండి అపవిత్రాత్మును బయటకి రమ్మునునప్పుడు యేసు చేత ఉపయోగించబడినది

(మార్కు 9:25). అపవిత్రాత్ముని బయటకి రమ్మని గద్దించుటలో మరియు సముద్రమును నిమ్మలపరచుటలో (లూకా 8:25). ప్రభువు కలిగియున్న సామార్థ్యానికి విస్మయమొందిన శిష్యులు అదే విధమైన మాటను ఉపయోగించారు (మార్కు 1:27). పౌలు తన పత్రికలలో ఎక్కడనూ ఈ పదమును ఉపయోగించక కేవలము యిక్కడ మాత్రమే అనగా తాను చెప్పినదానిని చేయుటకు ఫిలేమోనును గద్దించుటకు లేదా ఆజ్ఞాపించుటకు *ఇష్టపడనివాడై* ఉండి ఈ సందర్భములో మాత్రమే ఉపయోగించుట నిజముగా గమనించదగినది. పౌలు తాను ఆజ్ఞాపించే విషయాలలో తరచూ ముక్కు సూటిగా యుంటాడు. కానీ యిక్కడ తాను “జగడాలమారిగా” గ్రహించబడిన దానిని బట్టి జాగ్రతపడుచున్నట్లుగా కనబడుచున్నది. పౌలు ఫిలేమోనును ఒక తండ్రి తన కుమారునిని సమీపించినట్లో, లేదా ఒక ఉద్యోగిని తన యజమాని సమీపించినట్లుగానో లేదా ఒక బానిసను యజమాని సమీపించినట్లుగానో ఉండునట్లు వ్రాసాడు.

“యుక్తమైనదానిని గూర్చి” (యుక్తమైనది చేయుటకు) అనునది నేడు “మేలైనది చేయి!” అని ప్రోత్సహించుటలో కనుగొనబడు ఒక వ్యక్తీకరణ. ఒనేసిము విషయములో పౌలు తీసుకొనవలసిన నిర్ణయం మరియు ఆయన యెడల చేయవలసినదానిని గూర్చి ఫిలేమోనుకు కావలసిన కారణమును మరియు ప్రేరణను అందించాడు. చేయవలసిన విషయాలను తనంతట తాను నిర్ణయించునట్లుగా ఫిలేమోనుకే వదిలిపెట్టాడు.

“ప్రేమను బట్టి” (9 వచనం) అనునది పౌలు యింతకు మునుపే రూఢిగా చెప్పిన (5, 7 వచనాలు), ఫిలేమోను యొక్క వ్యవహారశైలి యొక్క స్థితిపై ప్రకాశించుచున్నది. ప్రేమయనేది క్రైస్తవ విశ్వాసము యొక్క నీతికేంద్రమై మరియు దానియొక్క స్వభావమును బాగుగా నిర్వచించునదైయున్నది (మత్తయి 20:37-40; యోహాను 13:34, 35; 1 కొరింథీయులకు 13). ఆజ్ఞ కాక, ప్రేమయనేది పౌలు ఫిలేమోనుకు చేసిన విన్నపమునకు పునాదియైయున్నది. 9వ వచనము యొక్క ప్రారంభ వాక్య భాగము “[ఫిలేమోను] పత్రికకు మంచి పేరుగా పనిచేయగలదని”<sup>2</sup> మార్కస్ బార్త్ మరియు హెల్మ్ట్ బ్లాన్కి అనువారు సూచించారు.

“నేను (ప్రేమనుబట్టి) వేడుకొనుట” అనునది గ్రీకు క్రియా పదము *παράκαλεω* (*parakaleo*) యొక్క తర్జుమా. ఇది పౌలు ఒక ఖచ్చితమైన స్పందనను గూర్చి లేదా ప్రవర్తనను గూర్చి (రోమీయులకు 12:1; 1 కొరింథీయులకు 1:10; ఎఫెసీయులకు 4:1; ఫిలిప్పీయులకు 4:2) వేడుకొనునప్పుడు వాడుకగా తన ఆనవాలుగా ఉపయోగించే పదము (8 వచనం). ఇక్కడ యిది పౌలు చేయునటువంటి ఆజ్ఞకు *విభిన్నముగా నిలుచుచున్నది*.

ఈ విన్నపమునకైన ఒక ఆసక్తికరమైన పునాది యిక్కడ ఇవ్వబడింది: “పౌలను నేను.” పౌలు ఫిలేమోనుకు చేయనున్న ప్రత్యేకమైన విన్నపము యింకను చేసియుండలేదు; లేఖ యొక్క గొప్ప బలమైన విస్ఫోటములాంటి భాగము యింకా ముందున్నది. ఒక కష్టమైన ప్రకటన చేయుటకు ముందు ఒక్కసారిగా ఊపిరి పీల్చుకున్నవాడివలె, పౌలు మరల తన యొక్క సొంత పరిస్థితిని గూర్చి జ్ఞాపకము చేస్తూ, చివరిగా సంభవించున్న<sup>3</sup> ఆ సమయము వచ్చునంతవరకు దృష్టిని తన పై కేంద్రీకరించుకున్నాడు.

వృద్ధుడును (NASB; KJV) లేదా “ముసలివాడు” (NIV; NRSV) అని తర్జుమా చేయబడిన పదము RSV మరియు NEB లోను “రాయబారిగా” అనువాదము చేయబడినది. బారత్ మరియు బ్లాన్కి “రాయబారి” అనే ఆలోచనకు మద్దతు తెలుపుతూ

“వృద్ధుడను” అనే మాట వాడుటను భావోద్వేగమైన బలత్కారముతో సరిసమానము చేసిరి.<sup>4</sup> ఏదిఏమైనప్పటికి, రెండు విధాలుగా తర్జుమా చేయుట సాధ్యమైనప్పటికిని “వృద్ధుడు” అనే పదము అనుసంధానించినది కాదు. అంతేకాక అపొస్తలుడైన పౌలు ఫిలేమోనుకు తన అధికారమును తెలియబరుచుటకు ఇష్టపడినవాడైన ఈ పరిస్థితికి “రాయబారి” అను పదము సరిపడనిదిగా కనిపించుచున్నది. “పౌలను వృద్ధుడను” అను మాట ఆ సమయములో పౌలును 50 సంవత్సరాల వానిగా లేదా తన యొక్క 60వ యేడును తెలియజేస్తూ, పౌలు తనను తాను దయగలిగినవానిగా మరియు ప్రేమనుబట్టి చేయువానిగా ప్రదర్శించుటకు అనుమతించుచున్నది. “యేసు క్రీస్తు ఖైదీనైన” అనునది 1వ వచనములో ఖైదీయైన అపొస్తలుని పరిచయం చేయటానికి అదే పదము ఉపయోగించబడినది. పౌలు యిక్కడ ఈ సందర్భములో ఉపయోగించిన అధికారము ఆయన యొక్క వయస్సు, ప్రేమ, అనుభవము, మరియు తను పొందిన శ్రమలవలన పొందినదైయున్నది. తాను ఒక ప్రేమపూరితమైన విన్నపమును మాత్రమే చేయుచున్నాడు తప్ప తను ఆజ్ఞాపించినట్లు ఉండకుండునట్లు తనయొక్క అభ్యర్థనను ఎంతో సరళము చేసియుండవచ్చు.

ఇప్పుడు క్రీస్తుయేసు ఖైదీనై యున్న పౌలను నేను ప్రేమనుబట్టి వేడుకొనుట మరియు మంచిదనుకొని, నా బంధకములలో నేను కనిన నా కుమారుడగు ఒనేసిము కోసరము నిన్ను వేడుకొనుచున్నాను. అతడు మునుపు నీకు నిష్ప్రయోజనమైనవాడే గాని, యిప్పుడు నీకును నాకును ప్రయోజనకరమైనవాడాయెను. నా ప్రాణమువంటివాడైన అతనిని నీయొద్దకు తిరిగి పంపియున్నాను. నేను సువార్తకొరకు బంధకములో ఉండగా నీకు ప్రతిగా అతడు నాకు పరిచారముచేయు నిమిత్తము నాయొద్ద అతని నుంచుకొనవలెనని యుంటిని గాని నీ ఉపకారము బలవంతము చేతనైనట్లు కాక స్వేచ్ఛాపూర్వకమైనదిగా ఉండవలెనని నీ సమ్మతిలేక యేమియు చేయుటకు నాకిష్టము లేదు (10-14 వచనాలు).

“వేడుకొనుట” (10 వచనం) అనునది 9వ వచనములోని<sup>5</sup> గ్రీకు క్రియా పదము *parakaleo*ను మరలా జ్ఞాపకం చేయుచున్నది. “కోసరము” అనునది గ్రీకు ఉపసర్గము *περι* (*peri*) యొక్క తర్జుమా, ఇక్కడ ఇది కర్మ పస్టి విభక్తిలో ఉన్నప్పుడు ఉపయోగించినట్లు, “గూర్చి,” “సంబంధించిన,” లేదా “చెందిన” అర్థము యిచ్చుచున్నది. పౌలు యింకను పేరు ప్రస్తావించని ఒక వ్యక్తిని ఒనేసిమును గూర్చి ఫిలేమోనుకు అభ్యర్థించుచున్నాడు. ఒనేసిము, విశ్వాసములో పౌలు యొక్క బిడ్డయ్యెయున్నాడు. పౌలు తరుచూ తన పరిచర్య ద్వారా క్రైస్తవులైనవారిని “నా పిల్లలారా” అని సంబోధించేవాడు (1 కొరింథీయులకు 4:14-17; గలతీయులకు 4:19; 2 తిమోతి 1:2).

గ్రీకు గ్రంథములో వచనము యొక్క చివరి భాగమువరకు కూడ ఒనేసిము పేరు కనిపించదు. అయినప్పటికిని ఇంగ్లీష్ తర్జుమా దారులు దానిని “నా కుమారుడు” అన్న మాట తరువాత అనగా మధ్యలో చేర్చియున్నారు; దీని వలన ఈ పదాల క్రమము ఆ వ్యక్తి ఎవరూ అని పెరుగుచున్న ఉత్కంఠత నెమ్మదియైనది. పౌలు ఒనేసిము పేరును జ్ఞాపకం చేయకుండానే లేఖ యొక్క ఎక్కువ భాగాన్ని (1-10 వచనాలు) వ్రాసియున్నాడు. ఇట్టి విధానము ఆదికాండము 22:2లో “ఇస్సాకు” పేరును తెలుపుటను ఎంతో నాటకీయముగా ఆలస్యము చేసిన విషయమును తెలుపుచున్నది. “ఒనేసిము” అనగా “ప్రయోజనకరమైన” అని అర్థము. కొన్నిసార్లు ఈ పేరు స్వాతంత్ర్యులైనవారికి ఉపయోగించినప్పటికిని, ఇది

సహజంగా దాసులకై ఉపయోగించబడిన సరియైన నామము.

“నా బంధకములలో నేను కనిన నా కుమారుడు” అన్న మాట ఎంతో హాస్యముతో నిండినదైయున్నది. లేఖలో మూడవ సారి పౌలు తన యొక్క ఖైదీను గూర్చి ఉపయోగించియున్నాడు (1, 9 వచనాలు). యొక్కడ ఈ మాట యొక్క అర్థము ఒకడు తప్పించుకొనిపోకుండునట్లు ఉంచబడిన “బంధకాలు,” లేదా “సంకెళ్ళు.” పౌలు ఖైదీగా చెరలో ఉండినప్పుడు (లేదా కనీసం అపొస్తలుల కార్యములు 28:30, 31లోవలె గృహ నిర్భందం చేయబడినప్పుడు), పౌలు ఒక కుమారునికి ఆత్మీయ తండ్రియైయున్నాడు. చెర అనేది దేవుని రాజ్యవ్యాప్తిని ఎన్నటికిని ఆపలేదు. మరియొకసారి, పౌలు సువార్త ప్రకటించకుండా చేసిన ప్రయత్నాలు “సువార్త మరి యొక్కవగా ప్రబలమగుటకే సమకూడినది” (ఫిలిప్పీయులకు 1:12). బహుశ ఈ వచనము యొక్క సంతృప్తికరమైన వివరణ J. B. ఫిలిప్స్ చెప్పిన ఈ క్రింది మాటలనుండి వచ్చియుండవచ్చు: “నేను నా కుమారుని కొరకు వేడుకొనుచున్నాను. అవును నేను బంధకాలలో యుండినప్పటికి తండ్రియైయున్నాను మరియు ఆ కుమారుని యొక్క పేరు ఏమనగా ఒనేసిము!”<sup>6</sup>

“అతడు మునుపు నీకు నిష్ప్రయోజనమైనవాడే గాని, యిప్పుడు నీకును, నాకును ప్రయోజనకరమైనవాడాయెను” (11 వచనం) అనునది ఒనేసిము యొక్క పేరుకు అర్థమైన “ప్రయోజనకరమైన” అను దానితో సంబంధము కలిగియున్న మాటల గారడీ. బహుశ సోమరితనమును, దొంగతనము వంటి లక్షణాలను బట్టి లేదా మూడింటినిబట్టి (18 వచనం) ఒనేసిము నీకు యింతకు ముందు ప్రయోజనము లేనివాడిగా యుండియుండవచ్చు అని తెలియపరుచుచున్నాడు. ఏదిఏమైనప్పటికి అతను ఒకప్పుడు నిష్ప్రయోజకునిగా (ἀχρηστος, *achrestos*) యుండినప్పటికిని అతడు యిప్పుడు ప్రయోజనకరమైన వాడిగా ఉన్నాడు (εὐχρηστος, *euchrestos*), “నీకును, నాకును” అనునది ఒనేసిము పౌలుతో గడి పిన సమయాన్ని బట్టి పౌలుకు ప్రయోజనము పొందియుండినాడని తెలియజేయుచున్న మరొక సమృత్తి. ఒనేసిమును విడిచిపెట్టవలెననియు మరియు రోముకు వెళ్ళుటకు అనుమతించాలనియు తద్వార అక్కడ అతడు బంధకాలలో ఉన్న అపొస్తలునికి ఉపయోజనకరముగా ఉంటాడని పౌలు ఫిలేమోనుకు సూచించనట్లుగా ఉన్నదని అనేకమంది వ్యాఖ్యాన కర్తలు అనుకొన్నారు. ఇది వాస్తవమైనప్పటికిని లేదా కానప్పటికిని ఒనేసిము ఫిలేమోను యొక్క ఇంటిని విడిచి పెట్టినప్పటివలె ప్రయోజనములేని దాసునికాక అతడు మార్పు చెందిన మనిషి అని పౌలు స్పష్టపరచియున్నాడు.

“అతనిని నీయొద్దకు తిరిగి పంపియున్నాను” అన్నమాట (12 వచనం) అతను పారిపోయిన దాసుడనే ఆలోచనను పరిచయం చేయుచున్నది. సాధారణముగా, ఇతను యింటినుండి పారిపోయి తిరిగి రాకూడదనే ఆలోచన కలిగినవాడైయున్నవాడని అనుకొనవచ్చు. అటువంటి పుడు అతడు తిరిగి పట్టుకొనబడి తన యజమానికి అప్పగించబడి శిక్షించబడే ప్రమాదం ఉంది.

పారిపోయిన బానిసలకు ప్రతిగా చట్టప్రకారం కఠినమైన శిక్షలు అమలులోయుండేవి: అటువంటివాడు ఒక యజమానినుండి మరి కఠినమైన యజమానికి అమ్మబడేవారు, బహుశ ఆ యజమాని క్యూరమైన బానిస యజమానై యుండవచ్చు. అతడు బాగా శిక్షించబడును, వాతలు వేయబడును, అతని యొక్క అంగములు చేదించబడును, లేదా

లోహపు మెడ భూషణమును అమర్చవచ్చును. బహుశ సిలువవేయబడును, మృగాలమధ్య వదిలివేయబడును లేదా చంపివేయబడును ...<sup>7</sup>

Dunn అనువాడు ఒనేసిము బానిసత్వమునుండి పారిపోయినవాడు కాడు కానీ తనకు తన యజమానునికి మధ్యగల వివాదమును పరష్కరించుకొనుట సహాయపడులాగున తన యజమానికి ఉపదేశకుడైన “మూడవ వ్యక్తి” కొరకు వెతుకుచున్నాడు.<sup>8</sup> యింకొక విధముగా చూస్తే, ఒనేసిము చట్టప్రకారం యింకా దాసుడే, తాను తన యజమాని యింటినుండి పారిపోవుట చట్ట విరుద్ధం, రోమా చట్టప్రకారం తాను తిరిగి తన యజమాని వద్దకు వెళ్ళాలి.

అందుచేతనే, పౌలు ఒనేసిమును తిరిగి ఫిలేమోను వద్దకు పంపించాడు. ఇది పాత నిబంధనలో ఒక పారిపోయిన బానిస లేదా దాసుడు గూర్చి కలిగిన వివరణలోని భాగము కాకుండునప్పటికిని (ద్వితీయోపదేశకాండము 23:15, 16), ఇది మొదటి శతాబ్దపు సంఘములోని దాసులను గూర్చి పౌలు చెప్పిన బోధకు విరుద్ధముగా ఉన్నది (ఎఫెసీయులకు 6:5-8; కొలోస్సయులకు 3:22-25). యింటికి తిరిగిరాలేని ఆలోచన ఒనేసిముదా లేదా పౌలు యొక్క ఆలోచనయా అన్న విషయం స్పష్టముగా లేదు; కానీ బహుశ యిట్టి ఆలోచన అప్రాస్తలుడినుండి వచ్చియుండవచ్చును.

పౌలు ఫిలేమోనుయందు అపారమైన నమ్మకముయొన్నప్పటికిని, ఒనేసిమును త్రిప్పి పంపించుటయనేది పౌలుకును మరియు ఒనేసిముకును యిద్దరికిని ప్రమాదకరమైనది.

ఒక పారిపోయిన బానిస దారిలో తనకు కలిగిన దురవస్థనుబట్టి తిరిగి వస్తే, లేదా బహుమానం కొరకు ఎవరైనా యితర వ్యక్తుల ద్వారా బలవంతముగా తీసుకొనిరాబడినను, లేదా పోలిసువారి ద్వారా తీసుకొనబడినప్పటికీ తన యొక్క అధ్యక్షమంతయు యజమానిపై ఆధారపడియుంటుంది. ఆ బానిస కుంటివాడగువరకు కొరదాలతో కొట్టబడేవాడు; మరియు తన తలపై లేదా చేతులపై వాతలు వేయబడేవి; ఇనుప చువ్వలచే తన పాదాలక్రింద చర్మం కాలబడియుండవచ్చు. తన పేరు మరియు చిరునామాతో గల లోహపు భూషణమువంటి దానికి తన మొడచుట్టూ అమర్చేవారు; యితర బానిసలకు గుణపాఠముగా ఉండటకు చివరకు వీరు చంపబడేవారు కూడ (నొక్కి చెప్పింది నాది).<sup>9</sup>

సాధ్యాసాధ్యములను తెలుసుకొని పౌలు “(తన యొక్క) హృదయమును” పంపినట్టుగా భావించాడు. 7వ వచనములోవలె మరల పౌలు “హృదయానికై” ఒక బలమైన పదాన్ని ఉపయోగించాడు. దాని అర్థము “అంతరభాగాలు.” పరిశుద్ధులకు తన విశ్వాసమునుబట్టి విశ్రాంతిని కలిగించిన ఫిలేమోను తన “హృదయం” తిరిగివెళ్ళినప్పుడు (ఒనేసిము) యెడల కూడ అంతసాధువుగా వ్యవహరిస్తాడని పౌలు ఆశించాడు.

“నా యొద్ద అతనినుంచుకొనవలెననియుంటిని” (13 వచనం) అనునది పౌలు ఒనేసిమును తనతోపాటు కూడ రోమాలో ఉంచుకోవాలనుకొన్న ఆశను వ్యక్తపరచుచున్నది. “యుంటిని (అనుకొంటిని)” అనుపదమునకై గ్రీకు పదము అసంపూర్ణ కాలములోనుండి తర్జుమాదారులు “నేను అనుకొనియుంటిని” అని తర్జుమా చేయడానికి అవకాశమును కల్పించినది. ఇట్టిది ఒనేసిమును పంపించాలనే ఆలోచన అంత త్వరగా లేదా సులువుగా జరిగినది కాదని సూచించుచున్నది, ఈ వచనములో “నేను” అని ప్రత్యేకముగా నొక్కి

చెప్పబడిన పదము మరియొక్క సారి దృష్టిని ఒనేసిముపై కాక పౌలుపై ఉంచుచున్నది.

“నీకు ప్రతిగా అతడు నాకు పరిచారముచేయు నిమిత్తము” అనునది పౌలు ఫిలిప్పీయులకు వారికి బదులు ఎపస్త్రొదితు ఆయనకు అందించిన సహాయమును గూర్చి వ్రాస్తున్నదానివలే ప్రతిధ్వనించుచున్నది (ఫిలిప్పీయులకు 2:25-30). ఫిలేమోను తన దాసుడైన ఒనేసిము ఆ విధముగా పౌలుకు సహకరించవలసి అనుకొనకుండినప్పటికిని పౌలు ఒనేసిము తనకు చేసిన ఉపచారమును ఫిలేమోను యొక్క లెక్కలో చేర్చియున్నాడు. “నేను సువార్తకొరకు బంధకములో ఉండగా” అనగా “సువార్త కొరకైన బంధకాలని” అర్థము. మొదటి పదమూడు వచనాలలో యిక్కడ (నాయొద్ద) అనునది నాలుగవసారి (1, 9, 10, 13) ఉపయోగించబడిన పౌలు చెరలోయుండి వ్రాయుచున్నాడనే సూచిస్తుంది. 13వ వచనములోని విషయ భాగము, ధనవంతుడైన బానిస-యజమాని యొక్క అపసరముకంటేను దాసుడైన ఒనేసిము యొక్క గొప్ప అపసరమును చెరలో ఉన్న అప్రాస్తలుడు కలిగియున్నాడని ఫిలేమోనుకు జ్ఞాపకముచేయుచున్నది.

పౌలు యింతకు మునుపే 8 మరియు 9లలో వ్యక్తపరిచిన ఆలోచనను తిరిగి 14వ వచనములో చెప్పుచున్నాడు, పౌలు ఒనేసిమును తనతో పాటు రోమాలోనే యుంచుకోవాలనుకొని ఈ విధముగా చెప్పాడు: “నీ సమృత్తి లేక యేమియు చేయుటకు నాకిష్టములేదు.” (“నుంచుకొనవలెనని యుంటిని”; 13 వచనం) అను అసంపూర్ణ కాలమునకు కొనసాగింపుగా “నాకు యిష్టము” అనునది అనిశ్చయకాలములో వ్యక్తపరచబడినది. పౌలు తన హృదయములో ఒనేసిము కొరకు ఏమిచేయాలనుకొన్నాడో మరియు ప్రస్తుత పరిస్థితినిబట్టి తానేమి చేయాలనుకుంటున్నాడో వాటి మధ్య ఇరుకున పడి యున్నాడు. చివరికి ఒక మంచి తీర్పు బయటికి వచ్చినది, ఒక నిర్ణయం తీసుకొన బడింది, ఒనేసిము తిరిగి కొలొస్సకి పంపబడ్డాడు.

పౌలు కలిగియున్న యింకో ప్రత్యాస్మయము ఏమనగా, ఒనేసిము - తనతోపాటు ఉంచుకొని తుక్కికుచే ఈ లేఖను పంపి తానేమి చేయుచున్నాడో ఫిలేమోనుకు వివరించుట రెండు విధానాలలోను ఫిలేమోను పౌలుకు సహకరించునట్లుగా ఒనేసిమును పంపియుండేటి వాడైయుండవచ్చు. కానీ ఏది ఏమైనప్పటికిని పౌలు పైన చెప్పిన ఆలోచనను ఎంచుకొనియుండలేదు. ఆయన ఫిలేమోనుకు తెలిపిన తన నిర్ణయమేమనగా “నీ ఉపకారము బలవంతము చేతనైనట్లు కాక స్వేచ్ఛాపూర్వకమైనదిగా ఉండవలెనని.” యిదియే ఈ లేఖ యొక్క పూర్తి సారాంశము. పౌలు వ్యక్తిగతమైన అతివేధనయొక్క లోతులకు మరియు వాటిగుండా వెళ్ళి, ఒక మంచి ముగింపునకు చేరుకొనడానికి ఒక మంచి మార్గాన్ని కూడ ఉపయోగించాడు. పౌలు ఆజ్ఞాపించగలవాడు (8 వచనం) మరియు బలవంతము (14 వచనం), చేయగలిగిన వాడైనప్పటికిని, ఆయన “వేడుకొనుటను” మాత్రమే (9 వచనం) ఎంచుకొనియున్నాడు. పౌలు యిదే విధమైన ఒక విషయ సూచికలో కొరింథీయులకు వ్రాయుచున్నప్పుడు “బలవంతము” అని యిదే మాటను ఉపయోగించాడు: “సణగుకొనకయు బలవంతముగా కాకయు ప్రతివారును తన హృదయములో నిశ్చయించుకొనిన ప్రకారము ఇయ్యవలెను; దేవుడు ఉత్సాహముగా ఇచ్చువానిని ప్రేమించును” (2 కొరింథీయులకు 9:7; నొక్కి చెప్పింది నాది).

అతడికమీదట దాసుడుగా ఉండక దాసునికంటే ఎక్కువవాడుగాను, ప్రియ సహోదరుడిగాను, విశేషముగా నాకును, శరీరవిషయమును ప్రభువు విషయమును మరి విశేషముగా నీకును, ప్రియ సహోదరుడుగాను, నీయొద్ద ఎల్లప్పుడు ఉండుటకే కాబోలు అతడు కొద్దికాలము నిన్ను ఎడబాసియుండెను.

కాబట్టి నీవు నన్ను నీతో పాలివానిగా ఎంచినయెడల నన్ను చేర్చుకొన్నట్లు అతనిని చేర్చుకొనుము (15-17 వచనాలు).

“కాబట్టి” (15 వచనం) అనునది ఫిలేమోసు మరియు అతని యొక్క పారిపోయిన దాసుని మధ్యగల కథయంతటిలో ఒక ఆత్మీయ గ్రహింపును, ఒకరినొకరు అర్థం చేసుకొనుటకు అవకాశ మార్గాన్ని పరిచయం చేయుచున్న ఒక సాధువైన మార్గం. “కాబట్టి” అనునది గ్రీకు క్రియా సహాయ పదము *tacha* (ταχῆ), “ఇది సాధ్యమైతే అనుదానికి మరియు శక్యమైతే అనువాటి మధ్య సంభవించే శబ్దమును వ్యక్తపరిచే సూచక, అనగా బహుశ, సాధ్యమైతే, యేమో, లేదా సమ్మతముకంటే ఎక్కువ.”<sup>10</sup> “బహుశ,” ఆయన యిక్కడ ఖచ్చితముగా కాక సాధ్యమైతే అనే తర్జుమా ప్రదర్శించుచున్నది.

“ఈ కారణమునుబట్టియే అతడు కొద్దికాలము నిన్ను ఎడబాసి యుండెను” అని పౌలు ఫిలేమోసుతో చెప్పాడు. ఇది ఒక దాసుని గూర్చి మాట్లాడుటకైన ఒక నాజాకైన మరియు అవివేకమైన విధానము. ఏదైతే ఒనేసిము చేసినాడో అది తప్పైయున్నది మరియు అతని యొక్క యజమాని అతను చేసిన దానినిబట్టి నష్టపోయియుండవచ్చు (18 వచనం). ఏది ఏమైనప్పటికి యజమానుడు మరియు దాసుడు మధ్య వివాదమేకాక మరోదో దానికంటే గొప్పదే వారి మధ్య చోటు చేసుకొనియుండవచ్చునని పౌలు నమ్మియున్నాడు. బహుశ ఆ గొప్ప ఉద్దేశమును సాధించబడునట్లుగా సర్వసమ్మర్థిగల దేవుని యొక్క హస్తము వారి మధ్య పని చేస్తుండియుండవచ్చును.

“కొద్దికాలము” అనగా “ఒక గంటవరకు” అని అర్థమును (2 కొరింథీయులకు 7:8; గలతీయులకు 2:5 చూడు) కలిగియుంది. ఒనేసిము తన యొక్క కర్తవ్యములకు దూరముగా ఉన్న కాలము. పౌలు ఎల్లప్పుడు క్రైస్తవులను జీవితము యొక్క అతి పెద్ద దృశ్యములను చూడమని పిలుపునిచ్చాడు (రోమీయులకు 8:18; 2 కొరింథీయులకు 4:17). ఒక విశాలమైన దూరదృష్టి ప్రతి ఒక్కరిని తమ ప్రస్తుత సందర్భమును మరి ఖచ్చితముగా చూచునట్లు చేయును (రోమీయులకు 8:28-39).

“నీయొద్ద ఎల్లప్పుడు ఉండుటకే” అను మాట పౌలు శారీరకంగా మాట్లాడుచున్నాడా లేదా ఆత్మీయముగా మాట్లాడుచున్నాడాయని ఆధునిక చదువరి ఆశ్చర్యపడులా ఉన్నది. ఒనేసిము క్రైస్తవుడైనాడు కాబట్టి (16 వచనం), యిక ఒనేసిము మరియు ఫిలేమోసు యిద్దరు కూడ క్రీస్తునందు నిత్యత్వములో తన సహోదరులని అర్థమా? అలాకాక, క్రీస్తు ఫిలేమోసు యొక్క ఒకప్పుడు “నిష్ప్రయోజకుడైన” ఎప్పటికిని పారిపోక తన దినములన్నియు కూడ తనను విశ్వాసముగా సేవచేసే “ప్రయోజనకరమైనవానిగా” (11 వచనం) మార్చినాడని చెప్పుచున్నాడా? ఈ రెండింటి మధ్య దీనినొకదానిని ఎంచుకొనుట కావలసిన కారణమేమియు లేదు. ఈ భాష బహుశ ఉద్దేశపూర్వకముగా అస్పష్టమైనదైయుండి తన యొక్క సొంత ముగింపును ఇచ్చునట్లు ఫిలేమోసుకు స్వాతంత్ర్యమును ఇచ్చుచున్నది.

15వ వచనములోని పౌలు యొక్క తర్కించు విధానము యాకోబు కుమారుడైన

యోసేపు యొక్క ప్రాముఖ్యమైన మాటలను జ్ఞాపకము తెచ్చుచున్నవి. తన తండ్రి చనిపోయిన తరువాత యోసేపు తన యొక్క దాస్యమును గూర్చి తన యొక్క సహోదరులతో మాట్లాడి నాడు. ఆయన ఈ విధముగా అన్నాడు, “మీరు నాకు కీడుచేయనుద్దేశించితిరి గాని నేటి దినమున జరుగుచున్నట్లు, అనగా బహు ప్రజలను బ్రదికించునట్లుగా అది మేలుకే దేవుడు ఉద్దేశించెను” (ఆదికాండము 50:20). జోరొమ్ (క్రీ.శ. 345-420), ఫిలేమోనుపై తన యొక్క వ్యాఖ్యలో పైదానివలె ఈ మాటలు వ్రాసాడు,

కొన్నిసార్లు చెడ్డ సమయాలు మంచి సమయాలుగా మారుతాయి. దేవుడు దుష్టల ఆలోచనలను తలక్రిందులుగా చేయును ... వాస్తవానికి [ఒనేసిము] తన యజమానినుండి పారిపోయియుండకుంటే, ఆయన పౌలును బంధకాలలో చూసియుండకపోయేవాడు, క్రీస్తునందు విశ్వాసము పొందియుండేవాడు కాదు. క్రీస్తులో ఆయనకు విశ్వాసములేకుండినట్లయితే సువార్త పనికొరకు పంపబడునట్లుగా ఎప్పటికి పౌలు యొక్క కుమారుడు కాకుండ పోయేవాడు ...<sup>11</sup>

16వ వచనము, 15 వచనములో ప్రారంభమైన వాక్యభాగమును కొనసాగించుచున్నది: ఒనేసిము ఫిలేమోను యొద్దకు “ఎల్లప్పుడు” ఉండులా వచ్చాడు కానీ “యిక మీదట దాసునిగా” కాక సహోదరునిగా యుండుటకు వచ్చాడు. ఈ లేఖలో “దాసుడు” అని కనిపించుట ఇదే మొదటి సారి. పౌలు ఒనేసిమును గూర్చి కలిగే కోరికయైనప్పటికిని పౌలు ఒనేసిమును విముక్తుడిని చేయమని సూచించినట్లుగా ఈ వచనం తెలుపుటలేదు. దానికి బదులు ఆయన వారి మధ్యగల సంబంధము అనగా దేనిద్వారా అయితే ఒనేసిము “దాసునికంటే ఎక్కువగా కాగలడో” ఆ సంబంధమునకు మార్పుచెందునట్లుగా పిలుపునిచ్చాడు. పౌలు దాసత్వమును గూర్చి వాదించుట లేదుకానీ; దానిని *అధిగమించి మాట్లాడుచున్నాడు*.

ఒనేసిము దాసుని కంటే ఎక్కువగా చూడబడియుండవలసినవాడైయున్నాడు. క్రీస్తునందు అతడు “ఒక ప్రియమైన సహోదరుడు.” “సహోదరుడు” అనే పదము పరిచయ భాగములో తిమోతికి ఉపయోగించబడింది, మరియు “ప్రియమైన” అనేది ప్రారంభ వచనములో ఫిలేమోనును వర్ణించుటకు ఉపయోగించబడినది (1 వచనం). క్రీస్తునందు సహోదరులు ఎలా ప్రియమైనవారగుదురని సూచిస్తూ యింతకు ముందే పౌలు గలతీయులకు వ్రాశాడు:

యేసుక్రీస్తునందు మీరందరు విశ్వాసమువలన దేవుని కుమారులైయున్నారు. క్రీస్తులోనికి బాప్తిస్మము<sup>12</sup> పొందిన మీరందరు క్రీస్తును ధరించుకొనియున్నారు. ఇందులో యూదుడని గ్రీనుదేశస్థుడని లేదు, దాసుడు స్వతంత్రుడని లేదు, పురుషుడు స్త్రీ అని లేదు; యేసు క్రీస్తునందు మీరందరును ఏకముగా ఉన్నారు (గలతీయులకు 3:26, 27; నొకొ చేర్చబడింది).

ఒకడు క్రైస్తవుడైనప్పుడు ఏవిధముగానైతే లింగభేదము మరియు జాతి మార్పుచెందవో, అలాగే సాంఘిక మరియు ఆర్థిక - చివరికి దాసత్వము - అనేవి మారుమనస్సునొందినప్పుడు మాయమయ్యేటివి కావు. దానికి బదులు అన్ని వర్గాలకు అతీతము ఒకడు క్రైస్తవుడైనప్పుడు క్రీస్తునందు ఒక నూతన స్థితి ఉండను.

మరలా, మరలా, పౌలు ఒనేసిము కొరకైన ప్రేమను స్పష్టపరుస్తూనేయున్నాడు. మరల ఆయన 16వ వచనములో “విశేషముగా నాకు” అని చెప్పినప్పుడు పౌలు తన యొక్క ప్రేమను స్పష్టపరిచాడు. పౌలు అలా చెప్తాడని ఫిలేమోను ఊహించకపోతుండగానే,

“శరీర విషయమును ప్రభువు విషయమును మరి విశేషముగా నీకును” అని చేర్చుతాడని ఆశించకపోయియుండవచ్చు. దాసుడును మరియు దాసుని-యజమాని ద్విసంబంధాలను కలిగియున్నారు. శరీర విషయములో వారు చట్టబద్ధముగాను, ఆర్థికముగాను, మరియు సాంఘికంగా ఒకరికొకరు బద్ధులైయున్నారు. క్రీస్తునందు నాకు యేసు రక్తముద్వారాను మరియు వారిలో నివసిస్తున్న పరిశుద్ధాత్ముని ద్వారాను కలసి బద్ధులైయున్నారు (2 కొరింథీయులకు 5:16, 17 చూడు).

“కాబట్టి నీవు నన్ను నీతో పాలివానిగా ఎంచినయెడల” (17 వచనం) అనగా “నీవు నన్ను పాలివానిగా కలిగినయెడల” అని అర్థము. “పాలివాడు” అనునది గ్రీకు నామవాచకము *κοινωνος (koinonos)* యొక్క తర్జుమాపై యుంది. సాధారణముగా వ్యాపార భాగస్వాముల మధ్య సంబంధమును పోల్చుటకు ఉపయోగించబడినది (లూకా 5:10). ఇది 6వ వచనములో ఉపయోగించిన గ్రీకు నామవాచకము *κοινωνια (koinonia)* వలె ఒకే మూల పదమునుండి వచ్చినదైయున్నది. పౌలు యింతకు ముందే 1వ వచనములో ఫిలేమోనును “జతపనివాడుగా” సంబోధించియున్నాడు. ఈ వాక్య భాగము యొక్క చమత్కారము కాని అర్థమేమనగా “నీవు నన్ను పాలివానిగా ఎంచెయున్నావని నేనెరుగుదును.” (దానికి సరిసమానమైన వాక్య నిర్మాణమును ఫిలిప్పీయులకు 2:1లో చూడు.)

“నన్ను చేర్చుకొన్నట్లు అతనిని చేర్చు కొనుము” అనునది ఈ లేఖలో కనపడుచున్న మొట్టమొదటి ఆజ్ఞ. ఫిలేమోను ఒక సరియైన విధములో స్పందించులాగున “అజ్ఞాపించకుండునట్లు” జాగ్రత్తపడెను (8 వచనం). యిక్కడ కూడ ఆయన యొక్క ఆజ్ఞను ఒక షరతుతోకూడిన వాక్యరూపములో ఉండెను. చేర్చుకొనుము (అంగీకరించుము) అనునది పౌలుకు ఒక భారమైన పదము. గ్రీకు క్రియాపదము యొక్క రూపము *προσλαμβάνω (proslambano)*, ఇది దేవుడు ప్రజలను అంగీకరించు విధానమునకు (రోమీయులకు 14:3; 15:7) మరియు, క్రైస్తవులు ఒకరినొకరు ఏవిధముగా అంగీకరించాలో, లేదా చేర్చుకోవాలో అను అనుకరించు విధానమునకు ఉపయోగించబడింది (రోమీయులకు 14:1; 15:7).

పౌలు ఒనేసిము కొరకు వేడుకొను విధానము క్రీస్తు మత్తయి 25లో ఆకలిగానిన వారికొరకు, దప్పికగానిన వారికొరకు, పరదేశులకొరకు, దిగంబరుల కొరకు, రోగులకొరకు మరియు చెరసాలలో యుండినవారికొరకు వేడుకొనిన విధానము వలెయున్నది. తీర్పు దినమున యేసు నిర్ణయిస్తానని చెప్పాడు, “అందుకు రాజు - మిక్కిలి అల్పులైన యీ నా సహోదరులలో ఒకనికి మీరు చేసితిరి గనుక నాకు చేసితిరని నిశ్చయముగా మీతో చెప్పుచున్నానని వారితో అనును” (మత్తయి 25:40). ఒకవేళ ఫిలేమోను ఒనేసిములోని మంచినీ చూడటానికి ఇబ్బంది పడినవాడైతే ఆయన ఒనేసిముతో కాక పౌలుతో వ్యవహరించుచున్నానని ఊహించుకొన వలసినవాడైయున్నాడు.

అతడు నీకు ఏ సప్తమైనను కలుగజేసినయెడలను, నీకు ఏమైన ఋణమున్న యెడలను, అది నా లెక్కలో చేర్చుము; పౌలును నేను నా స్వహస్తముతో ఈ మాట వ్రాయుచున్నాను అది నేనే తీర్చును. అయినను నీ ఆత్మ విషయములో నీవే నాకు ఋణపడియున్నావని నేను చెప్పనేలే? అవును సహోదరుడా, ప్రభువునందు నీవలన నాకు ఆనందము కలుగనిమ్ము, క్రీస్తునందు నా హృదయమునకు విశ్రాంతి కలుగజేయుము (18-20 వచనాలు).

ఈ విషయములో పౌలు ఆత్మీయ భాషను మరియు ఆత్మీయ వాదమును ఉపయోగించాడు. 18వ వచనములో పరిస్థితి ఆత్మీయ విషయాలనుండి ప్రపంచ ఆర్థిక చింతనగల విషయాలకు గమనించదగిన విధంగా మార్పును చెందుటను చూడగలము. “అతడు నీకు ఏ నష్టమైనను కలుగజేసినయెడలను” అనునది ఫిలేమోను ఖచ్చితముగా చేసినదానిని గూర్చి పౌలు మరియు ఫిలేమోను యిద్దరు ఏకీభవించాలని కోరుకొనుటలేదు. <sup>13</sup> అయితే యిట్టి విషయము ఒనేసిమును గూర్చి యింతకు ముందే పౌలు చెప్పినదానిని ఒనేసిము చేసిన ఏదైన తప్పు వ్యతిరేఖించలేదని లేదా ఫిలేమోను అతని దయతో ఆదరిస్తాడన్న తన ఆకాంక్షను వ్యతిరేఖించదని మాత్రమే స్పష్టపరచినది.

ఒనేసిము తన యజమాని యొక్క వనరులను వ్యర్థముగా ఉపయోగించియున్నాడా, తను రోమా వెళ్ళటానికి డబ్బును సమకూర్చుకొనుటకు అతడి యొద్దనుండి దొంగిలించినాడా, పొడిగించిన కాలమునకు ఫిలేమోనుకు తన సేవను లేకుండ జేసాడా? “నష్టమైనను” (తప్పు) అనునది గ్రీకు క్రియా పదము *αδίκηω* (*adikeo*) నుండి వచ్చినది. ఇట్టిది పౌలు కొలోస్సయులకు “అన్యాయము చేసినవానికి తాను చేసిన అన్యాయము కొలది మరల లభించును, పక్షప్రాతముండదు” (కొలోస్సయులకు 3:25; నొక్కీ చేర్చబడింది) అని వ్రాసినప్పుడు ఉపయోగించబడింది. బహుశ పౌలు ఒనేసిమును దృష్టిలో ఉంచుకొని యిట్టి వాఖ్య చేసియుండవచ్చు.

ఆర్థికపరమైన సాంకేతిక భాషను కొనసాగిస్తూ పౌలు “నీకు ఏమైన ఋణమున్నయెడలను” అని చెప్పాడు (మత్తయి 18:28, 30 చూడు). ఒనేసిము యొక్క విశ్వాసములో తండ్రి అతడు ఫిలేమోనుకు బాకీయున్న ఋణములను మరియు అతడు బద్దుడైయున్న వాటన్నింటి యొక్క బాధ్యతలను తీసుకొనుచున్నాడు. “అది నా లెక్కలో చేర్చుము” అని పౌలు చెప్పినప్పుడు పౌలు మరియొక్కసారి తనను ఫిలేమోను మరియు ఒనేసిముల మధ్యన ఉంచుకొనుచున్నాడు. ఒక దాసుడు తాను బాకీయున్నవాటన్ని చెల్లించగలిగే వేరొక మార్గము లేదు కాబట్టి పౌలు అతడు ఋణపడియున్న వాటినిన్నింటిని తనపైన వేసుకొనుచున్నాడు (ఇట్టి అభినయము సిలువను గూర్చిన కథలో ప్రతిధ్వనించుచున్నది; రోమీయులకు 5:6-10; 8:1-4 చూడు). మరియొక వర్తక సంబంధమైన గ్రీకు క్రియా పదము *ελλογιεω* (*ellogeo*) “ఆర్థికపరమైన నేరము మోపుట” అని అర్థమిచ్చుటకు ఈ వాక్య భాగములో ఉపయోగించబడింది. <sup>14</sup> ఈ పదము క్రొత్త నిబంధనలో కేవలము యిక్కడ మరియు “ఆరోపించబడును” అని తర్జుమా చేయబడిన విధముగా రోమీయులకు 5:13లో ఉపయోగించబడింది.

“పౌలను నేను నా స్వస్థానముతో ఈ మాట వ్రాయుచున్నాను, అది నేనే తీర్చును” అను (19 వచనం) మాటలతో అపోస్తలుడు తన పత్రికను ప్రామిసరి నోటు రూపములోనికి మార్చి వేసాడు. లేఖ ముగింపులో తన యొక్క చేవ్రాతను ఉపయోగించుట పౌలు యొక్క ఆనవాలును మరియు పత్రములను దృవపరిచినట్లుగా ఉంటుంది (కొలోస్సయులకు 4:18; గలతీయులకు 6:11; 1 కొరింథీయులకు 16:21). అయినప్పటికిని యిక్కడ పౌలు ఒనేసిము ఫిలేమోనుకు ఋణపడియున్న అప్పునైనను లేదా అపరాధమునైనను తాను చెల్లించునట్లుగా ఫిలేమోనుకు హామీ యిచ్చియున్నాడు. ఒక దానితో ఒకటి పొందిక కలిగినటువంటి 18 మరియు 19 వచనాలలోని పదముల సముదాయములో పౌలు మరియొక సారి గ్రీకు క్రియా పదము *αποτινω* (*apotino*)ను ఉపయోగించాడు. ఈ పదము యొక్క అర్థము

“సష్టపరిహారము చెల్లించుట, సష్టమునకు చెల్లించుట.”<sup>15</sup> ఇట్టిది క్రొత్తనిబంధనలో యిక్కడ మాత్రమే కనిపిస్తుంది. కానీ ప్రాచీన న్యాయపరమైన ఆర్థిక సంబంధ పత్రాలలో బాగుగా దృవీకరించబడింది.

అటు తరువాత పౌలు ఆర్థిక సంబంధమైన భాషనుండి విస్వాస సంబంధమైన భాషకు మారియున్నాడు. బహుశ అతిసున్నితమైన, బలమైన వాదన కలిగిన ఈ లేఖలో పౌలు ఫిలేమోనుకు “నీ ఆత్మ విషయములో నీవే నాకు ఋణపడియున్నావని” జ్ఞాపకము చేసాడు. పౌలు యొక్క ప్రభావవంతమైన పరిచర్య ద్వారా ఫిలేమోను క్రైస్తవుడైయున్నాడు. నేరుగా ఎఫేసులోని తనయొక్క ప్రసంగాల ద్వారాగానీ లేదా పరోక్షముగా తన యొక్క లేఖల ద్వారా లేదా తిమోతి మరియు ఎపిఫ్రా వంటి తన ద్వారాగాని పౌలే ఫిలేమోను క్రైస్తవుడవటానికి కారణమైయుండవచ్చు. పర్యవసనముగా ఒనేసిము తనకు ఋణపడియున్న దానికంటేను ఫిలేమోను పౌలుకు అతి గొప్పగా ఆశ్రీయముగా ఋణపడియున్నాడు.

తన యొక్క అభ్యర్థనలోని చివరి మాటలలో పౌలు తన ప్రారంభ ప్రార్థన మరియు కృతజ్ఞతలనుండి (7 వచనం) అనేక మూల పదాలను మరియు ఆలోచనలను పునరుద్ఘాటించాడు. “అవును సహోదరుడా” (20 వచనం) అనునది ఫిలేమోనుతోను (7 వచనం) మరియు ఒనేసిములతోను (16 వచనం). పౌలు పంపకొనిన కుటుంబ బాంధవ్యాలను స్థిరపరస్తున్నది. పౌలు సాధ్యమైనంత త్వరగా దయగల మాటతో మరియు సాధువైన స్థిరత్వముతో ఎటువంటి తప్పునైనను సరిదిద్దుచూ ఒక జాగ్రత్తతో కూడిన జ్ఞానాన్ని ఈ లేఖలో ఉపయోగించాడు. పౌలు ఫిలేమోనుపై మోపుటకు ఎటువంటి ఒత్తిడిని చెప్పినప్పటికీని, పౌలు తనను ప్రియమైన సహోదరుడిగాను మరియు (1, 20 వచనాలు) జతపనివాడిగా గౌరవించుచున్నాడని ఫిలేమోను తెలుసుకోవాలని పౌలు కోరుకున్నాడు.

“ప్రభువునందు నీవలన నాకు ఆనందము కలుగనిమ్ము” అనునది ఒనేసిమును దాసుని పేరులో గల మరియొక మాటల గారడని కలిగియుంది. “ఒనేసిము” యొక్క క్రియాపదము *ovínēmi (oninemi)* అనునది క్రొత్త నిబంధనలో కేవలము యిక్కడ మాత్రమే కనిపిస్తుంది. “ఒనేసిము” అనగా “ప్రయోజకుడు” లేదా “లాభకరమైన” అని అర్థము. ఈ సందర్భములో పౌలు పరిస్థితివంతటిని మార్చివేసియున్నాడు. ప్రభువునందు “ప్రయోజనకారిగా” లేదా “లాభకరముగా” ఉండమని దాసుని కాక యజమానుని ఆయన అడుగుచున్నాడు.

ఫిలేమోను గూర్చి ప్రారంభములో చేసిన వాఖ్య “నా హృదయమునకు విశ్రాంతి కలుగజేయుము” అని చేసిన అభ్యర్థనలో ప్రతిధ్వనించుచున్నది. 7వ వచనములో ఆయన ఈ ప్రకారము చెప్పాడు, “సహోదరుడా [*adelphē*] పరిశుద్ధుల హృదయములు [*splagchna*] నీ మూలముగా విశ్రాంతి పొందనిమ్ము” [*anapauo*].” 20వ వచనములో ఆయన తన సహోదరుడుని (*adelphē*) తన హృదయమునకు [*splagchna*] విశ్రాంతి (*anapauo*) కలుగజేయమని కోరినాడు. సారాంశములో, పౌలు ఫిలేమోనును తన యొక్క మెప్పుకొంది, మరియు కొరింథీయులకు తాను ఉపయోగించిన (2 కొరింథీయులకు 9:1-5) అలంకార శాస్త్రము ప్రకారము వ్యవహరించమని పిలుపునిచ్చుచున్నాడు. ఫిలేమోను పరశుద్ధుల యొక్క హృదయములకు విశ్రాంతి కలుగజేసినవాడిగా ఎరుగబడియున్నాడు. ఒనేసిము యొక్క పరిస్థితిలో కూడ అదేవిధమైన దయను మాత్రమే అడుగుచున్నాడు.

ఈ యొక్క అభ్యర్థన “ప్రభువునందు” అనుదానితో చాలా సన్నిహిత సంబంధము

కలిగిన “క్రీస్తునందు” అను మాటతో ముగిస్తున్నది. క్రైస్తవులు తమ జీవితములో ఏ పరిస్థితిలో ఉన్నప్పటికీ వారు ఒకే యజమానునికి దాసులని గుర్తించుట ద్వారా పౌలు యొక్క వాదనంతయు కూడ బలపరచబడినది (కొలోస్సయులకు 3:22-4:1).

## వాక్యమును ప్రకటించుట

### మన శ్వాసను పట్టుకొనుట (10 వచనం)

చాలా సంవత్సరముల క్రితము ఎయిడ్స్ తో చనిపోయిన నా స్నేహితుని యొక్క సమాధి కార్యక్రమములో మాట్లాడియున్నాను. వాస్తవ విషయమేమంటే, నేనే ఆయన యొక్క రెండు సమాధి కార్యక్రమాలలో మాట్లాడియున్నాను. మొదటిది నేను నివసించిన పట్టణములో మాట్లాడాను. మరొకటి, చాలా మైళ్ళ దూరములో ఉన్న అతని స్వగ్రామములో మాట్లాడాను. అతను కొంత కాలము దేవునికి వ్యతిరేఖముగా జీవిస్తూ, స్వలింగ సంపర్కము జీవన విధానము ద్వారా తను ఎయిడ్స్ (HIV) వ్యాధిని పొందియున్నాడు. ఆయన తప్పిపోయిన కుమారునివలే తిరిగి దేవుని యొద్దకు “తనకు తాను వచ్చినదానిని” బట్టి దేవునికి కృతజ్ఞతలు. ఆయన దేవుని తట్టు తిరిగి తన యొక్క చివరి దినాలలో విశ్వాసముగల క్రైస్తవునిగా జీవించాడు.

మొదటి సమాధి కార్యక్రమములో, అక్కడ హాజరైనవారందరూ ఆయన యొక్క పాపమును గూర్చి మరియు మారుమనస్సును గూర్చి ఎరుగుదురు. మేము చాలా స్వేచ్ఛగా ఎయిడ్స్ యొక్క విశాదాంతమును గూర్చి మరియు దేవుని క్షమాపణ యొక్క సౌందర్యమును గూర్చి మాట్లాడాము. ఏమైనప్పటికీ, మేము చాలా గంటలు ప్రయాణం చేసి అతని యొక్క జన్మ స్థలానికి చేరుకున్నప్పుడు, అక్కడ ఎయిడ్స్ అనేది ఏ ఒక్కరు జ్ఞాపకము చేయలేనటువంటిది నాకు స్పష్టమైనది. అది ఒక చీకటియైన, దుఃఖకరమైన, వర్ణించలేనటువంటి రహస్యము.

నేను సమాధి కార్యక్రమములో సందేశమును యిస్తుండగా అక్కడ ఆడిటోరియంలో ఒత్తిడి పెరుగుటను నేను అనుభవించగలను. ఏదో ఒకటి గట్టిగా ఏడ్చి చెప్పవలసియున్నది, కానీ వినుటకు అందరూ భయపడినట్టుగా కనపడుచున్నది. చివరకు ఆ సమాధికార్యక్రమములో సమయము చూసుకొని ఎయిడ్స్ ను గూర్చి మాట్లాడాను. ఒక గాజు కిటిలోనికి సుత్తిని కొట్టినట్టుగా అనభూతిని పొందాను. ఏదో ఒకటి ఆ సందర్భములో పగిలినట్టుగా యుంది. కొంతమంది స్త్రీలు బిగ్గరగా ఏడ్వడం మొదలు పెట్టారు. ఆ ఇబ్బంది కరమైన వాస్తవమును గూర్చి మాట్లాడేంతవరకు తీవ్రమైన ఉత్పంఠత నెలకొనియుంది. అటు తరువాతనే దుఃఖము మరియు స్పష్టత మొదలవ్వగలదు.

ఆ దినము ఆ సమాధి కార్యక్రమములో నెలకొనియున్న వాతావరణమెటువంటిదో తప్పక కొలొస్సీ సంఘములో ఫిలేమోనుకు వ్రాయబడిన ప్రతిక చదువునప్పుడు నెలకొనియుండచ్చు. ఒకసారి తుకీకుతో కూడ తిరిగివచ్చాడు. పారిపోయిన దాసుడైన ఒకసారి మును మరియు ఫిలేమోనుకు మధ్య ఒక తీవ్రమైన సమస్యకలదని ప్రతి ఒక్కరికి తెలుసు. వారేమనుకొనుచున్నారు? ఏమి జరుగబోవుచున్నది? పరస్పరిని గూర్చి పౌలు ఏమని ఆలోచించియున్నాడు? పత్రిక చదువుచుండగా ఈ రకమైన ఉత్పంఠత నెలకొనియుంది.

చివరకు నిశ్శబ్దము చేదించబడింది; ఒకసారి యొక్క పేరు వచ్చింది (10 వచనం). ఇట్టిది ఒకడు మట్టికుండను గట్టినేలకు కొట్టినట్టుగా కనపడుచున్నది. బహుశ ఆ

సందర్భములో కొందరు చాలా కష్టముతో ఒక్కసారిగా ఊపిరి పీల్చుకొనియుండవచ్చు. బహుశ కొందరు ఏడ్చియుండవచ్చు. ఏదిఏమైనప్పటికి ఈ పత్రికలో చాలా కష్టతరమైన భాగము ముగిసినది. అతిభయంకరమైన “రహస్యము” బహిర్గతము చేయబడినది, అప్పుడు మార్పు ప్రారంభమైంది.

### మీ సొంత స్వేచ్ఛాపూరితమైన కోరిక (14 వచనం)

ఒక స్త్రీ ప్రేమలో పడి, పెళ్ళి చేసుకొని బాగుగా “సంతోషముగా ఎల్లప్పుడు” జీవించాలని ఆశించిన ఒక స్త్రీ కథ ఇది, ఆధునిక ఉపమానమో వాస్తవమో కాదో నాకు తెలియదు, కానీ ఈ కథను గూర్చిన అనేక భాగాలు నేను వివిధ ప్రసంగాలలో వినియున్నాను. ఆ కథ ఏమంటే; ఆ స్త్రీ మరియు తన భర్త హానీమూన్ కు తిరిగి వచ్చిన తరువాత ఒక రోజు అల్పాహారము తీసుకునే సమయంలో భర్త ఆమెకు ఒక చిట్టాను అందించాడు. ఆమె అది చదివినప్పుడు, మొదట బిగ్గరగా నవ్వి, అది ఒక హాస్యముగా స్వీకరించినది - కానీ వెంటనే తన భర్త తనతో పరిహాసము చేయుటలేదని ఆయన ఈ విషయంలో చాలా కోపము కలిగియున్నాడని చూసింది.

ఆమె ఆ చిట్టాను చూస్తూ దానిని చదువుట ప్రారంభించినది. ప్రతిది ఆమె ఎలా చేయాలో దానిని గూర్చిన వివరణంత దానిలో పొందుపరిచాడు ఆమె భర్త! దానిలో ఆయన ఏమి తినినాలో చేర్చియున్నాడు, ఎన్ని గంటలకు తనకు భోజనము కావాలో వ్రాసాడు. తన దుస్తుల యెడల కలిగియుండవలసిన జాగ్రత్త, మరియు ఏ భార్యయైన తన బాధ్యతలుగా ఊహించనటువంటి యితర బాధ్యతలన్నింటిని ఆ చిట్టాలో చేర్చియున్నాడు - తనను తాను అతి నిరుత్సాహమైన, కఠినమైనవాడిగా, దయలేనివాడిగా, లోబడని భర్తగా నిరూపించుకున్నాడు. వీటికీ ఆమె హృదయం ఒక్కసారిగా బద్ధలైయుంది, కానీ ఆమె చేసిన ప్రమాణాలను బట్టి ఆమె తనను తాను అతనికి లోపరచుకుంది. ఆమె తన దినము వెంబడి దినము సంవత్సరము వెంబడి సంవత్సరము ఆ చిట్టా ప్రకారం జీవించినది.

కొంత కాలం తరువాత ఆ మనుష్యుడు చనిపోయాడు. కొన్ని సంవత్సరాల తరువాత ఆ స్త్రీ మరలా వివాహం చేసుకుంది. ఈ సారి ఆమె భర్త సాదువైనవాడు, దయకలిగినవాడు, మరియు విధేయుడైయున్నాడు. ఆయన ఆమెకొరకు ఎల్లప్పుడు మేలైనది కోరుకున్నాడు. ఆయన యొక్క కన్నులలో ఆమె ఎల్లప్పుడు గౌరవము పొందినదైయున్నది. మరియు ఆమె ఆయన యొక్క చేతులలో భద్రతను మరియు నిజమైన ప్రేమను పొందియున్నది.

వారు వివాహము చేసుకొని కొన్ని సంవత్సరాలు గడిచిన తరువాత ఒక రోజు ఆమె తన దావిపెట్టిన ఒక దానికొరకు వెతుకుచున్నది. పాత పెట్టిలన్ని బాగా అన్వేషిస్తుండగా ఆమె చేయి ఒక దానిపై పడింది. అది ఆమె యొక్క ఊపిరి ఆగిపోయినట్లు చేసిన ఒక చిట్టా! కొన్ని సంవత్సరాలుగా ఆమె దానిని చూచియుండలేదు. చిన్నగా ఆ చిట్టాను తన చేతిలోనికి తీసుకొని తన యొక్క సంపీడకుడు తను అనుభవించిన దుఃఖమునంతటిని నెమరువేసుకొని ఏడ్చుట మొదలు పెట్టింది.

తన యొక్క అసహ్యమైన జ్ఞాపకాలలో తన యొక్క భర్తను - దుఃఖపరచుట యిష్టంలేక ఆమె తన యొక్క కన్నీరు ఆగిపోవాలని చాలా సేపు అక్కడే వేచియుంది. ఆమె ఆ చిట్టాను తేరిచాడగా ఆ చిట్టాలోని ప్రతిది ఆమె నేడు తన కొత్త భర్తకు చేస్తున్నట్లుగా మరియు అట్లు

చేయుటకు ఆమె ఇష్టపడినట్లుగా ఆమెకు కనిపించింది! వ్యత్యాసము ఏమిటి? దానిని విడిచి పెట్టక పనిచేయుట నిజంగా ఎప్పుడూ సమస్యకాదని గ్రహించినప్పుడు ఆమె యింకా వెక్కి వెక్కి ఏడ్చింది. ఆమె తన క్రొత్త భర్తను సేవచేయుటకు ఇష్టము కలిగియున్నది, మరియు ఎటువంటి బిట్టాలేకుండానే ఆమె అదంతయు చేయకలిగినది. ఏదైన ఒక పనిని బలంతముగా చేయుటకు మరియు స్వేచ్ఛగా చేయుటకు మధ్యగల వ్యత్యాసము బానిసత్వము మరియు ప్రేమకు మధ్యగల వ్యత్యాసము వంటింది.

### బహుశ ఈ కారణముకొరకు (15 వచనం)

మనస్తత్వ నిపుణులలో ఎల్లప్పుడు గొప్పవారెవరనగా నా తల్లి. ఆ రోజులలో నేను మరియు నా ముగ్గురు అక్క చెల్లెండ్రు కలిసి మెలసియున్నప్పుడు ఆమె మా ఆలోచనలను మలచిన విధానమును బట్టి మేము ఆశ్చర్యపడినాము. ఆమె మాకు యిచ్చిన ఒక అద్భుత వరమేమనగా ప్రతి క్లిష్టపరిస్థితిలోను ఆశిర్వాదము కొరకు చూచునటువంటి అలవాటు.

మేము చిన్న పిల్లలముగా ఉన్నప్పుడు మా అమ్మమ్మ తాతయ్యలను చూడడానికి వెళ్ళిన ప్రయాణాలు ఎంతో స్పష్టముగా గుర్తుంచుకొనియున్నాము. వారు మాకు చాలా ప్రత్యేకమైన ప్రజలు, మేము వాళ్ళ వద్దనుండి రావలసినప్పుడు మా హృదయం బద్దలయ్యేది. మేము వాళ్ళను విడిచి వెళ్ళేటప్పుడు వాళ్ళని చూడగలిగినంత దూరము మా కన్నీలు దారలుగ కారిపోయేవి; మా అమ్మ ఎప్పుడు ఒకే విషయాన్ని చెప్పుతూ ఉండేది: “ఇది వేరొక విధముగా యుండకూడదని మీరనుకొనుచున్నారా? వారిని విడిచి వెళ్ళేటప్పుడు బాధగా యుండకపోతే అది భయంకరముగా ఉండదా? మీరు విడిచిపెట్టేవారు అద్భుతమైన ప్రజలు కారని దాని అర్థము వచ్చును.” ఇది మా హృదయాలలోనికి చేరడానికి మా తలలు సరే అని ఊపలానికి కొంత సయమం పట్టినప్పటికిని మా ఆత్మ చెప్పినది సరియే.

ఫిలేమోను 15 వచనములోని పౌలు యొక్క సందేశము కూడ దాదాపు యిదే విధంగా ఉంది. ఒనేసిమువలన కలిగిన ఇబ్బందికరమైన మేఘాలలో “వెండి అంచు” ఉండే అవకాశమున్నదని పౌలు చూపించాడు. ఒనేసిము పారిపోయియుండకుండినట్లయితే అతను ఎన్నిటికి క్రైస్తవుడు కాకుండ పోయేవాడు. అతని ఒక దాసునికంటే ఎక్కువగా తిరిగివచ్చాడు; అతను ఒక క్రైస్తవ సహోదరునిగా తిరిగివచ్చాడు! “ఫిలేమోను,” “ఇది నీకు యింకొక విధముగా యుండకూడదనుకున్నావా!” అని పౌలు చెప్పినట్లుగా కనిపిస్తుంది.

### దాసునికంటే ఎక్కువ (16 వచనం)

William Wilberforce (1759-1833) బ్రిటీష్ రాజ్యంలో బానిసత్వ వృత్తిని రూపుమాపుటకు తన జీవితమును గడిపాడు. 21వ యేట తన యొక్క రాజకీయ జీవితమును ఆరంభించినవాడై మొదట కొన్ని సంవత్సరాలు పార్లమెంటులో ఊరకయే గడిపియున్నాడు. ఏది ఏమైనప్పటికి 1787లో ఆ విధానమును మార్పుకొన్నాడు. అక్టోబర్ 28, 1787వ తేదీన తన డైరీలో యిలా వ్రాసుకున్నాడు, “సర్వశక్తిమంతుడైన దేవుడు నాయెదుట రెండు గొప్ప లక్ష్యాలను ఉంచియున్నాడు. ఒకటి బానిసత్వమును అణచివేయుట మరియు రెండవది విలువలను పునరుద్ధరించుట.” ఈ రెండు కారణాలకు అతడు తన శేష జీవితమంతయు యిచ్చివేసాడు.

బానిస వృత్తిని రూపుమాపే తన అన్వేషణలో Wilberforce అనేక ఊహాత్మకమైన బాంధవ్యాలను అభివృద్ధి చేసుకున్నాడు. దానిలో ఒకటి ఒక ప్రఖ్యాతిగాంచిన కుమ్మరివాడైన Josiah Wedgewoodతో మంచి సంబంధాన్ని ఏర్పరుచుకున్నాడు. ఈ పథకాన్ని ప్రారంభం చేయటానికి ఒక వ్యక్తిని ఒక విషయముపై మాట్లాడునట్లు చేయుటకు ఒక పథకము వంటి అందమైన పశ్చేమును తయారు చేయునట్లుగా ఒప్పించాడు. ఆ పశ్చేం మధ్యలో ఒక ఆఫ్రికా బానిస లేదా దాసుడు మోకాళ్ళపై పడి బ్రతిమలాడుచున్న చిత్రము చిత్రించారు. ఆ చిత్రం క్రింద: “నేను మనిషిని మరియు సహోదరుని కాదా?” అని వ్రాశారు.

ప్రజలు బానిసలను లేదా దాసులను సంపదగా చూడటము మానివేసి, వారిని మనుష్యులుగా మరియు కుటుంబములో సభ్యులుగా చూచుట ప్రారంభించినప్పుడు బానిసత్వమును ప్రోత్సహించుట అగిపోవునని Wilberforce గ్రహించాడు. పౌలు కూడ యిదే విధంగా ఆలోచించాడు. ఆయన ఒనేసిమును తిరిగి తన యజమానియైన ఫిలేమోను వద్దకు పంపినప్పుడు అతనితో పాటు ఒక లేఖను పంపాడు. ఆ లేఖలో ఆయన అతనికి “దాసుడుగా ఉండక దాసునికంటె ఎక్కువవాడుగాను, ప్రియ సహోదరుడుగాను” ఉండనట్లు పంపుచున్నానని వ్రాసాడు (16 వచనం). ఫిలేమోను ఒనేసిమును క్రైస్తవ కుటుంబములో సభ్యునిగా చూడుట ఆరంభించగానే పౌలు యొక్క చింత యావత్తు మాయమైపోయియుండవచ్చు.

పౌలు తన ముందు ఉంచిన సవాలుకు ఫిలేమోను ఎలా స్పందించాడో మనకు తెలియదు. ఫిలేమోనుకు వ్రాసిన లేఖ నాటికి నిలిచియుండి క్రొత్త నిబంధనలో స్థానం కలిగియున్నది. కాబట్టి దాసుని-యజమాని పౌలు ఆశించిన ప్రకారమే స్పందించియుండే అవకాశము కలదు.

Wilberforce యొక్క జీవితమంతా సాగిన దండయాత్ర విజయవంతముగా ముగిసింది. 46 సంవత్సరాలు చేసిన వృత్తిని రూపుమాపుటకు ఉపయోగించాడు, జూలై 26, 1833న బ్రిటీష్ సర్వసభ్య సభ, బ్రిటీష్ సామ్రాజ్యమంతట బానిసత్వమును రూపుమాపుటకు అనుకూలముగా ఓటువేసింది. బానిసలు “మనుష్యులుగా” మరియు “సహోదరులుగా” చూడబడుతున్నారని తెలుసుకొనినవాడై 3 రోజుల తర్వాత Wilberforce చనిపోయాడు.

### “సన్ను చేర్చుకొన్నట్లు అతనిని చేర్చుకొనుము” (17 వచనం)

1828 నుండి 1910 మధ్య Leo Tolstoy అనే ఒక రష్యన్ రచయిత “Where Love Is, God Is” అను పేరుగల ఒక చిన్న కథను వ్రాశాడు. ఈ కథలో Martin Avdeich అను పేరు కలిగి అడుగు మట్టమున ఒక చిన్నగదిలో నివసిస్తూ పనిచేసుకుంటున్న ఒక పేద చెప్పులు కుట్టుకునే వారిని గూర్చి చెప్పాడు. ఆ గదిలో గల ఒక ఎత్తైన కిటికీ గుండా మార్షిన్ కేవలం ఆ దారిలో వెళ్ళుచున్న వారి యొక్క పాదాలు మాత్రమే చూడటానికి వీలుగా యుండేది.

ఒక రాత్రి అతను నిద్రపోయాడు. “మార్షిన్, మార్షిన్! రేపు నేను వస్తాను కాబట్టి రోడ్డువైపు చూడు” అని చెప్పిన ఒక స్వరమును విన్నాడు, తను విన్నది ప్రభువు యొక్క స్వరమని నమ్మి మరుసటి రోజు ప్రభువు వస్తాడని ఎంతో ఆతృతతో ఎదురు చూసాడు. ఏది ఏమైనప్పటికీ, ఆ రోజు చాలా సాధారణమైన సంఘటనలతోనే నిండియున్నది.

Stepanich పేరుగల ముసలి, అలసిన సైనికుడు రోడ్డు ప్రక్కగల మంచును

తొలగిస్తుండగా మార్టిన్ అతనిని చూసి జాలిపడి ఒక కప్పు టీ కొరకు తనను తన యొక్క దుకాణములోనికి ఆహ్వానించాడు, తరువాత, ఒక చిన్న బిడ్డ ఏడుస్తుండగా గమనించి బయటికి వెళ్ళి వస్తుండిన తల్లి ఆ బిడ్డను ఎత్తుకొనియుండుట చూసాడు. మార్టిన్ వారిని తన దుకాణములోనికి ఆహ్వానించి, ఆమెకు ఒక రొట్టి యిచ్చాడు మరియు ఆయన ఆమెకు త్రాగటానికి క్యాబేజీ సూప్ ను యిచ్చాడు. ఆమె త్రాగుచుండగా ఆయన ఆ బిడ్డను ఎత్తుకున్నాడు. విపరీతమైన చలియున్న వాతావరణంలో ఆమెకు సరియైన కోటులేకుండుట చూసి ఆమెకు తన యొక్క పాత కోటును యిచ్చాడు.

కొద్ది సేపటి తరువాత ఆ స్త్రీ ఆ బిడ్డ వెళ్ళిపోయారు. తరువాత మారిటన్ రోడ్డుపై ఏదో గడిబిడి అవ్వటాన్ని విన్నాడు. ఏమి జరుగుచున్నదో చూడడానికి రోడ్డుపైకి వెళ్ళాడు. ఒక వృద్ధురాలు బజారులో యాపిల్ కాయలు అమ్మటమును గమనించాడు. ఆమె తన యాపిల్ కాయలు దొంగిలిన బజారులోనికి తుంటరి పిల్లవాన్ని పట్టుకుంది. ఆమె అతని జుట్టుపట్టుకుని ఈడ్చుకొని పోయింది, మార్టిన్ వారి మధ్య గొడవను సమాధానపరచుటకు ప్రయత్నం చేసాడు. చివరకు ఆ దొంగిలిన యాపిల్ ఖరీదును కూడ ఆమెకు యిచ్చుటకు సిద్ధపడ్డాడు. కొద్ది సేపు మాట్లాడిన తరువాత వారు యిద్దరు సమాధాన పడ్డారు. ఆ పిల్లవాడిని విడిచిపెట్టి వృద్ధురాలు సంతోషముగా తన యాపిల్ సంచితో వెళ్ళిపోయింది.

ఆ సాయింత్రము మార్టిన్ బైబిల్ చదువుకొనుటకు కూర్చునియుండగా ఒక స్వరము “మార్టిన్ మార్టిన్, నీవు నన్ను ఎరుగవా?” అని చెప్పుట విన్నాడు “ఎవరదని” మార్టిన్ అడిగాడు. “అది నేనే” అని తాను బాగుగా ఎరిగిన స్వరము చెప్పుట విన్నాడు. తరువాత ఆ వృద్ధ సైనికుడు Stepanich ఆ మీదనుండి రాగానే, వెంటనే, అతను మాయమయ్యాడు. “అది నేనే,” అని యింకొక స్వరము చెప్పుట విన్నాడు మార్టిన్. ఆ స్త్రీ తన బిడ్డతో కూడ ఉండుటను చూసాడు, ఆమె కూడ మాయమై పోయింది. “అది నేనే,” మూడవ స్వరము చెప్పుట విన్నాడు. ఈసారి ఆయన యాపిల్ అమ్మిన ఆ వృద్ధురాలిని మరియు ఆ చిన్న పిల్లవాడును చూసి, వారు మాయమవుట చూసాడు.

చివరిగా తాను ఆ రోజు ప్రభువుని చూసినట్లుగా మార్టిన్ గ్రహించాడు. ఆయన తన బైబిల్ లో యేసు యొక్క ఈ మాటలను చదివాడు: “నేను ఆకలిగొంటిని, మీరు నాకు భోజనము పెట్టితిరి; దప్పిగొంటిని, నాకు దాహమిచ్చితిరి; పరదేశినై యుంటిని నన్ను చేర్చుకొంటిరి” (మత్తయి 25:35; KJV). తరువాత ఆ పేజీ క్రింద యున్నదానిని చదివాడు, “మిక్కిలి అల్పులైన యీ నా సహోదరులలో ఒకనికి మీరు చేసితిరి గనుక నాకు చేసితిరని నిశ్చయముగా మీతో చెప్పుచున్నానని వారితో అనెను” (మత్తయి 25:40; KJV).

“మార్టిన్ తన యొక్క విన్నపము నెరవేరుటను మరియు నిజముగా ఆ రోజు తన రక్షకుడు తనవద్దకు వచ్చుటను మరియు ఆయన అతని ఆహ్వానించుటను అర్థము చేసుకొన్నాడని” Tolstoy మూగించాడు.

## సూచనలు

<sup>1</sup>Walter Bauer, *A Greek-English Lexicon of the New Testament and Other Early Christian Literature*, 3d ed. rev. and ed., Frederick William Danker (Chicago: University of Chicago Press, 2000), 383. <sup>2</sup>Markus Barth and Helmut Blanke, *The Letter to Philemon*, The Eerdmans Critical

Commentary (Grand Rapids, Mich.: Wm. B. Eerdmans Publishing Co., 2000), 315. <sup>3</sup>డీనిని యేసు వంగి నేలమీద వ్రాస్తూ వారి దృష్టిని ఆ వ్యభిచార స్త్రీమీదనుండి మళ్ళించుటలో పోల్పుము (యోహాను 8:1-11). <sup>4</sup>Barth and Blanke, 324. <sup>5</sup>ఫిలిప్పీయులకు 4:2లో రెండుసార్లు ఉపయోగించబడింది. <sup>6</sup>J. B. Phillips, *Letters to Young Churches* (New York: Macmillan Co., 1950), 163. <sup>7</sup>Joseph A. Fitzmyer, *The Letter to Philemon*, The Anchor Bible (New York: Doubleday, 2000), 28. <sup>8</sup>James D. G. Dunn, *The Epistles to the Colossians and to Philemon*, The New International Greek Testament Commentary (Grand Rapids, Mich.: Wm. B. Eerdmans Publishing Co., 1996), 304-05. <sup>9</sup>Barth and Blanke, 30. <sup>10</sup>Bauer, 992.

<sup>11</sup>Jerome, quoted in Peter Gorday, ed., *Colossians, 1, 2 Thessalonians, Titus, Philemon*, Ancient Commentary on Scripture (Downers Grove, Ill.: InterVarsity Press, 2000), 316. <sup>12</sup>త్రైస్తవుడగుటకు మరికొన్ని కార్యములు ఉన్నాయి. తన పాపముల కొరకు చనిపోయిన, దేవుని కుమారుడైన క్రీస్తునందు విశ్వాసముంచుటకు సువార్త వినాలి (1 పేతురు 3:18) మరియు ఆయన వ్యతులలోనుండి లేచాడు (1 కొరింథీయులకు 15:17) విశ్వసించాలి. జీవిత విధానమును మార్చుకొంటు, పాపం విషయమై మారుమనస్సు పొందాలి (చూడు మత్తయి 21:29; KJV). (ఓనేసిములో మారుమనస్సును, అతడు యజమానుని దగ్గరకు చేరుటలో చూడగలం.) క్రీస్తునందున్న విశ్వాసమును యితరులకు వెళ్ళడి చేయును (రోమీయులకు 10:9). చివరిగా, యిలాంటి విశ్వసి క్రీస్తు యేసులోనికి పాప క్షమాపణ నిమిత్తము బాప్తిస్మము పొందును (అపొస్తలుల కార్యములు 2:38). <sup>13</sup>“అయితే” అనే పదమునకు యిక్కడ “ఎంతైనప్పటికీ” అని అర్థమిచ్చునని Dunn సూచించాడు (Dunn, 338). <sup>14</sup>Bauer, 319. <sup>15</sup>Ibid., 124.